

# መጽሐፈ ዕዝራ።

- 1
- 2
- 3
- 4
- 5
- 6
- 7
- 8
- 9
- 10

## ምዕራፍ 1

በኤርምያስም እና የተናገረው የእግዚአብሔር ቃል ይፈጸም ዘንድ በፋርስ ንጉሥ በቂሮስ በመጀመሪያው ዓመት እግዚአብሔር የፋርስን ንጉሥ የቂሮስን መንፈስ አስነሣ፤ እርሱም በመንግሥቱ ሁሉ እዋጅ አስነገረ፡ ደግሞም በጽሕፈት አድርጎ እንዲህ አለ።

2 ፤ የፋርስ ንጉሥ ቂሮስ እንዲህ ይላል። የሰማይ አምላክ እግዚአብሔር የምድርን መንግሥታት ሁሉ ሰጥቶኛል፤ በይሁዳም ባለቸው በኢየሩሳሌም ቤት እሠራለት ዘንድ እዝዘኛል፤

3 ፤ ከሕዝቡ ሁሉ በእንናተ ዘንድ ማንም ቢሆን አምላኩ ከእርሱ ጋር ይሁን፡ እርሱም በይሁዳ ውዳለቸው ወደ ኢየሩሳሌም ይውጣ፤ በኢየሩሳሌምም ለሚኖረው አምላክ፡ ለእስራኤል አምላክ ለእግዚአብሔር ቤት ይሥራ፤

4 ፤ በሚኖርበትም ስፍራ ሁሉ ለቀረው ሰው የእገሩ ሰዎች በብርና በወርቅ በዕቃም በእንስሳም ይርዱት፤ ይህም በኢየሩሳሌም ላለው ለእግዚአብሔር ቤት በፈቃዳቸው ከሚያቀርቡት ሌላ ይሁን።

5 ፤ የይሁዳና የብንያም የአባቶች ቤቶች አለቆችም፡ ካህናቱም፡ ሌዋውያኑም፡ በኢየሩሳሌም ያለውን የእግዚአብሔርን ቤት ለመሥራት ይወጡ ዘንድ እግዚአብሔር መንፈሳቸውን ያነሣላቸው ሁሉ ተነሡ።

6 ፤ በዙሪያቸውም ያሉ ሁሉ በፈቃዳቸው ካቀረቡት ሁሉ ሌላ በብር ዕቃና በወርቅ በገንዘቦችና በእንስሶች በሌላም ስጦታ እገዙአቸው።

7 ፤ ንጉሡ ቂሮስም ናቡከደነፆር ከኢየሩሳሌም ወስዶ በአማልክቱ ቤት ያኖራቸውን የእግዚአብሔርን ቤት ዕቃዎች አወጣ።

8 ፤ የፋርስ ንጉሥ ቂሮስም በመዝገቡ ላይ በነበረው በሚትራዳጡ እጅ አወጣቸው፡ ለይሁዳም መስፍን ለሰሳብሳር ቈጠራቸው።

9 ፤ ቊጥራቸውም ይህ ነው፤ ሠላሳ የወርቅ አንድ ሺህም የብር ሰሐፍቶች፡ ሀያ ዘጠኝም ቢላዎች፡

10 ፤ ሠላሳ የወርቅ ደካዎች፡ አራት መቶ አሥርም ሌላ ዓይነት የብር ደካዎች፡ አንድ ሺህም ሌላ ዕቃ ነበረ።

11 ፤ የወርቁና የብሩ ዕቃዎች ሁሉ አምስት ሺህ አራት መቶ ነበሩ፤ እነዚህንም ሁሉ ሰሳብሳር ከባቢሎን ወደ ኢየሩሳሌም ከተመለሱ ምርኮኞቹ ጋር ወሰደ።

## ምዕራፍ 2

የባቢሎንም ንጉሥ ናቡከደነፆር ወደ ባቢሎን ከማረካቸው ምርኮኞች ወደ ኢየሩሳሌምና ወደ ይሁዳ ወደ እየከተማቸው የተመለሱት የእገር ልጆች እነዚህ ናቸው።

2 ፤ ከዘሩባቤል፡ ከኢያሱ፡ ከነህምያ፡ ከሠራያ፡ ከሪዕላያ፡ ከመርዶክዮስ፡ ከበላሳን፡ ከመሴፋር፡ ከበጉዋይ፡ ከፊሁም፡ ከበዓና ጋር መጡ።

3 ፤ የእስራኤልም ሕዝብ ሰዎች ቊጥር ይህ ነው፤ የፋርስ ልጆች፡ ሁለት ሺህ መቶ ሰባ ሁለት።

4 ፤ የሰፋጥያስ ልጆች፡ ሦስት መቶ ሰባ ሁለት።

5 ፤ የኤራ ልጆች፡ ሰባት መቶ ሰባ አምስት።

6 ፤ ከኢያሱና ከኢዮአብ ልጆች የሆኑ የፈሐት ሞዓብ ልጆች፡ ሁለት ሺህ ስምንት መቶ አሥራ ሁለት።

7 ፤ የኤላም ልጆች፡ ሺህ ሁለት መቶ አምሳ አራት።

- 8 ፤ የዛቱዕ ልጆች፥ ዘጠኝ መቶ አርባ እምስት።
- 9 ፤ የዘካይ ልጆች ሰባት መቶ ስድሳ።
- 10 ፤ የባኒ ልጆች፥ ስድስት መቶ አርባ ሁለት።
- 11 ፤ የቤባይ ልጆች፥ ስድስት መቶ ሀያ ሦስት።
- 12 ፤ የዓዝጋድ ልጆች፥ ሺህ ሁለት መቶ ሀያ ሁለት።
- 13 ፤ የአዶኒቃም ልጆች፥ ስድስት መቶ ስድሳ ስድስት።
- 14 ፤ የበጉዋይ ልጆች፥ ሁለት ሺህ እምሳ ስድስት።
- 15 ፤ የዓዲን ልጆች፥ አራት መቶ እምሳ አራት።
- 16 ፤ ከሕዝቅያስ ወገን የአጤር ልጆች፥ ዘጠና ስምንት።
- 17 ፤ የቤሳይ ልጆች፥ ሦስት መቶ ሀያ ሦስት።
- 18 ፤ የዮራ ልጆች፥ መቶ አሥራ ሁለት።
- 19 ፤ የሐሱም ልጆች፥ ሁለት መቶ ሀያ ሦስት።
- 20 ፤
- 21 ፤ የጋቤር ልጆች፥ ዘጠና እምስት። የቤተ ልሔም ልጆች፥ መቶ ሀያ ሦስት።
- 22 ፤ የነጦፋ ሰዎች፥ እምሳ ስድስት።
- 23 ፤ የዓናቶት ሰዎች፥ መቶ ሀያ ስምንት።
- 24 ፤ የዓዝሞት ልጆች፥ አርባ ሁለት።
- 25 ፤ የቂርያትይዓሪምና የከፊራ የብሌርትም ልጆች፥ ሰባት መቶ አርባ ሦስት።
- 26 ፤ የራማና የቤባ ልጆች፥ ስድስት መቶ ሀያ አንድ።
- 27 ፤ የማክማስ ሰዎች፥ መቶ ሀያ ሁለት።
- 28 ፤ የቤቴልና የጋይ ሰዎች፥ ሁለት መቶ ሀያ ሦስት።
- 29 ፤ የናባው ልጆች፥ እምሳ ሁለት።
- 30 ፤ የመጌብስ ልጆች፥ መቶ እምሳ ስድስት።
- 31 ፤ የሁለተኛውም ኤላም ልጆች፥ ሺህ ሁለት መቶ እምሳ አራት።
- 32 ፤ የካሪም ልጆች፥ ሦስት መቶ ሀያ።
- 33 ፤ የሎድና የሐዲድ የኦኖም ልጆች፥ ሰባት መቶ ሀያ እምስት።
- 34 ፤ የኢያሪኮ ልጆች፥ ሦስት መቶ አርባ እምስት።
- 35 ፤ የሲናዓ ልጆች፥ ሦስት ሺህ ስድስት መቶ ሠላሳ።
- 36 ፤ ካህናቱ፤ ከኢያሱ ወገን የዮዳኤ ልጆች፥ ዘጠኝ መቶ ሰባ ሦስት።
- 37 ፤ የኢሜር ልጆች፥ ሺህ እምሳ ሁለት።
- 38 ፤ የፋስኮር ልጆች፥ ሺህ ሁለት መቶ አርባ ሰባት።
- 39 ፤ የካሪም ልጆች፥ ሺህ አሥራ ሰባት።
- 40 ፤ ሊዋውያኑ፤ ከሆዳይዋ ወገን የኢያሱና የቀድምኤል ልጆች፥ ሰባ አራት።
- 41 ፤ መዘምራኑ፤ የአሳፍ ልጆች፥ መቶ ሀያ ስምንት።
- 42 ፤ የበረኞች ልጆች፤ የሰሎም ልጆች፥ የአጤር ልጆች፥ የጤልሞን ልጆች፥ የዓቁብ ልጆች፥ የሐጢጣ ልጆች፥ የሶባይ ልጆች፥ ሁሉ መቶ ሠላሳ ዘጠኝ።
- 43 ፤ ናታኒም፤ የሲሐ ልጆች፥ የሐሠፋ ልጆች፥
- 44 ፤ የጡቦዖት ልጆች፥ የኬራስ ልጆች፥ የሲዓ ልጆች፤
- 45 ፤ የፋዶን ልጆች፥ የልባና ልጆች፥
- 46 ፤ የአጋባ ልጆች፥ የዓቁብ ልጆች፥ የአጋብ ልጆች፥ የሰምላይ ልጆች፥ የሐናን ልጆች፥
- 47 ፤ የጌዴል ልጆች፥ የጋሐር ልጆች፥ የራያ ልጆች፥
- 48 ፤ የረአሶን ልጆች፥ የኔቆዳ ልጆች፥
- 49 ፤ የጋሴም ልጆች፥ የዖዛ ልጆች፥ የፋሴሐ ልጆች፥

- 50 ፤ የቤሳይ ልጆች፥ የአስና ልጆች፥ የምዑናውያን ልጆች፥ የንፋሰሲም ልጆች፥
- 51 ፤ የበቅቡቅ ልጆች፥ የሐቄፋ ልጆች፥ የሐርሐር ልጆች፥
- 52 ፤ የበስሎት ልጆች፥ የምሒዳ ልጆች፥
- 53 ፤ የሐርሳ ልጆች፥ የበርቆስ ልጆች፥
- 54 ፤ የሲሣራ ልጆች፥ የቴማ ልጆች፥ የንስያ ልጆች፥ የሐጢፋ ልጆች።
- 55 ፤ የሰሎሞንም ባሪያዎች ልጆች፤ የሶጣይ ልጆች፥ የሶፌሬት ልጆች፥ የፍሩዳ ልጆች፥
- 56 ፤ የየዕላ ልጆች፥ የደርቆን ልጆች፥ የጌዴል ልጆች፥
- 57 ፤ የሰፋጥያስ ልጆች፥ የሐጢል ልጆች፥ የፈክራት ልጆች፥ የሐፂበይም ልጆች፥ የአሚ ልጆች።
- 58 ፤ እነዚህ ናታኒም ሁሉና የሰሎሞን ባሪያዎች ልጆች ሦስት መቶ ዘጠና ሁለት ነበሩ።
- 59 ፤ ከቴልሜላ፥ ከቴላሬሳ፥ ከክሩብ፥ ከአዳን፥ ከኢሜር የወጡ እነዚህ ነበሩ፤ ነገር ግን የአባቶቻቸውን ቤቶችና ዘራቸውን ወይም ከእስራኤል ወገን መሆናቸውን ያስታውቁ ዘንድ አልቻሉም፤
- 60 ፤ የዳላያ ልጆች፥ የጦብያ ልጆች፥ የኔቆዳ ልጆች፥ ስድስት መቶ አምሳ ሁለት ነበሩ።
- 61 ፤ ከካህናቱም ልጆች፤ የኤብያ ልጆች፥ የአቆስ ልጆች፥ ከገለግዳዊው ከቤርዜሊ ልጆች ሚስት ያገባ፥ በስሙም የተጠራ የቤርዜሊ ልጆች።
- 62 ፤ እነዚህ በትውልድ መጽሐፍ ትውልዳቸውን ፈለጉ፤ ነገር ግን አልተገኘም፥ ከክህነትም ተከለከሉ።
- 63 ፤ ሐቱርሰታም። በኡሪምና በቱሚም የሚፈርድ ካህን እስኪነሣ ድረስ ከቅዱስ ቅዱሳን አትበሉም አላቸው።
- 64 ፤
- 65 ፤ ሰባት ሺህ ሦስት መቶ ሠላሳ ሰባት ከነበሩ ከሎሌዎቻቸውና ከገረዶቻቸው ሌላ ጉባኤው ሁሉ አርባ ሁለት ሺህ ሦስት መቶ ስድሳ ነበሩ። ሁለት መቶም ወንዶችና ሴቶች መዘምራን ነበሩአቸው።
- 66 ፤ ፈረሶቻቸውም ሰባት መቶ ሠላሳ ስድስት በቅሎቻቸውም ሁለት መቶ አርባ አምስት፥
- 67 ፤ ግመሎቻቸውም አራት መቶ ሠላሳ አምስት፥ አህየቻቸውም ስድስት ሺህ ሰባት መቶ ህያ ነበሩ።
- 68 ፤ በኢየሩሳሌምም ወዳለው ወደ እግዚአብሔር ቤት በመጡ ጊዜ ከአባቶች ቤቶች አለቆች እያሌዎች ለእግዚአብሔር ቤት በስፍራው ይሠራ ዘንድ በፈቃዳቸው ሰጡ።
- 69 ፤ ስድሳ አንድ ሺህም የወርቅ ዳረክ፥ አምስት ሺህም ምናን ብር፥ አንድ መቶም የካህናት ልብስ እንደ ችሎታቸው ወደ ሥራው ቤተ መዛግብት አቀረቡ።
- 70 ፤ ካህናቱና ሌዋውያኑም፥ ከሕዝቡም እያሌዎች፥ መዘምራኑና በረኞቹም፥ ናታኒምም በከተሞቻቸው፥ እስራኤልም ሁሉ በከተሞቻቸው ተቀመጡ።

### ምዕራፍ 3

**ሰ**ባተኛው ወር በደረሰ ጊዜ፥ የእስራኤልም ልጆች በከተሞቻቸው ሳሉ፥ ሕዝቡ እንደ አንድ ሰው ሆነው ወደ ኢየሩሳሌም ተሰበሰቡ።

2 ፤ የኢየሴይዳም ልጅ ኢያሱ፥ ወንድሞቹም ካህናቱ፥ የሰላትያልም ልጅ ዘሩባቤል ወንድሞቹም ተነሥተው በእግዚአብሔር ሰው በሙሴ ሕግ እንደ ተጻፈ የሚቃጠለውን መሥዋዕት ያቀርቡበት ዘንድ የእስራኤልን አምላክ መሠዊያ ሠሩ።

3 ፤ በእገሩም ካሉት አሕዛብ ፈርተው ነበርና መሠዊያውን በስፍራው ላይ አስቀመጡት፥ በጥዋትና በማታም የሚቃጠለውን መሥዋዕት ለእግዚአብሔር አቀረቡበት።

4 ፤ እንደ ተጻፈውም የዳስ በዓል አደረጉ፤ እንደ ሥርዓቱም ለየዕለቱ የተገባውን የየዕለቱን የሚቃጠል መሥዋዕት በቀጥታ አቀረቡ።

5 ፤ ከዚያም በኋላ ዘወትር የሚቃጠለውን መሥዋዕት፥ የመባቻውንም መሥዋዕት፥ የተቀደሱትንም የእግዚአብሔር በዓላት ሁሉ መሥዋዕት፥ ሰውም ሁሉ ለእግዚአብሔር በፈቃድ የሰጠውን ቀጥታ አቀረቡ።

6 ፤ በሰባተኛው ወር በመጀመሪያው ቀን ለእግዚአብሔር የሚቃጠል መሥዋዕት ማቅረብ ጀመሩ፤ የእግዚአብሔር መቅደስ ገና አልተመሠረተም ነበር።

7 ፤ ለጠራቢዎችና ለአናጢዎችም ገንዘብ ሰጡ፤ የፋርስም ንጉሥ ቂሮስ እንደ ፈቀደላቸው የዝግባ ዛፍ ከሊባኖስ በባሕር ወደ ኢየሱዱ ያመጡ ዘንድ ለሲዶናና ለጢሮስ ሰዎች መብልና መጠጥ ዘይትም ሰጡ።

- <sup>8</sup> ፤ በኢየሩሳሌም ውዳለው ወደ እግዚአብሔር ቤት በመጡ በሁለተኛው ዓመት በሁለተኛው ወር የሰላትያል ልጅ ዘሩባቤል፤ የኢየሱስም ልጅ ኢየሱስ፤ የቀሩትም ወንድሞቻቸው ካህናትና ሌዋውያን፤ ወደ ኢየሩሳሌምም የተመለሱት ምርኮኞች ሁሉ ጀመሩ፤ ሌዋውያንም ከህያ ዓመት ጀምሮ ከዚያም በላይ የእግዚአብሔርን ቤት ሥራ እንዲያሠሩት ሾሙአቸው።
- <sup>9</sup> ፤ ኢየሱስም ልጆቹም ወንድሞቹም፤ የይሁዳም ልጆች ቀድሞኤልና ልጆቹ፤ የኤንሐዳድም ልጆች፤ ልጆቻቸውና ወንድሞቻቸው ሌዋውያንም የእግዚአብሔርን ቤት የሚሠሩትን ያሠሩ ዘንድ በአንድነት ቆሙ።
- <sup>10</sup> ፤ እናጢዎቹም የእግዚአብሔርን መቅደስ በመሠረቱ ጊዜ ካህናቱ ልብሳቸውን ለብሰው መለከቱን ይዘው፤ የአሳፍም ልጆች ሌዋውያን ጸናጽል ይዘው እንደ እስራኤል ንጉሥ እንደ ዳዊት ሥርዓት እግዚአብሔርን ያመሰግኑ ዘንድ ቆሙ።
- <sup>11</sup> ፤ ደግሞ። ቸር ነውና፤ ለእስራኤልም ምሕረቱ ለዘላለም ነውና እያሉ እግዚአብሔርንም እያመሰግኑና እያከበሩ እርስ በእርሳቸው ያስተዛዝሉ ነበር፤ የእግዚአብሔርም ቤት ስለ ተመሠረተ ሕዝቡ ሁሉ እግዚአብሔርን እያመሰግኑ በታላቅ ድምፅ አልል አሉ።
- <sup>12</sup> ፤ የፊተኛውን ቤት ያዩ ሽማግሌዎች የሆኑ ብዙ ካህናትና ሌዋውያን የአባቶችም ቤቶች አለቆች ግን ይህ መቅደስ በፊታቸው በተመሠረተ ጊዜ በታላቅ ድምፅ ያለቅሱ ነበር፤ ብዙ ሰዎችም በደስታ ይጮኹ ነበር፤
- <sup>13</sup> ፤ ደስ ብለዋቸው የሚጮኹትን ድምፅ ከሕዝቡ ልቅሶ ድምፅ መለየት የሚችል አልነበረም፤ ሕዝቡም በታላቅ ድምፅ ይጮኹ ነበር፤ ድምፁም ከሩቅ ይሰማ ነበር።

## ምዕራፍ 4

- የ**ይሁዳና የብንያምም ጠላቶች ምርኮኞቹ ለእስራኤል እምላክ ለእግዚአብሔር መቅደስ እንደ ሠሩ ሰሙ።
- <sup>2</sup> ፤ ወደ ዘሩባቤልና ወደ አባቶች ቤቶች አለቆች ቀርበው። የአሦር ንጉሥ እስራዶን ወደዚህ ካመጣን ቀን ጀምሮ ለእምላካችሁ እንሠዋለንና፤ እንደ እናንተም እንፈልገዋለንና ከእናንተ ጋር እንሥራ አሉአቸው።
- <sup>3</sup> ፤ ዘሩባቤልና ኢየሱስም የቀሩትም የእስራኤል አባቶች ቤቶች አለቆች። የእምላካችንን ቤት መሥራት ለእኛና ለእናንተ አይደለም፤ እኛ ለብቻችን ግን የፋርስ ንጉሥ ቂሮስ እንዳዘዘን ለእስራኤል እምላክ ለእግዚአብሔር ቤት እንሠራለን አሉአቸው።
- <sup>4</sup> ፤ የምድሩም ሕዝብ የይሁዳን ሕዝብ እጅ ያደክሙ ነበር፤ እንዳይሠሩም እስራራሩአቸው፤
- <sup>5</sup> ፤ ምክራቸውንም ያፈርሱ ዘንድ በፋርሱ ንጉሥ በቂሮስ ዘመን ሁሉ እስከ ፋርስ ንጉሥ እስከ ዳርዮስ መንግሥት ድረስ መካረዎችን ገዙባቸው።
- <sup>6</sup> ፤ በአርጤክስስም መንግሥት፤ በመንግሥቱም በመጀመሪያ ዘመን፤ በይሁዳና በኢየሩሳሌም በሚኖሩት ላይ የክስ ነገር ጻፉ።
- <sup>7</sup> ፤ በአርጤክስስ ዘመን ቢሽላም፤ ሚትራዳጡ፤ ጣብኤል ተባባሪዎቹም ለፋርስ ንጉሥ ለአርጤክስስ ጻፉ፤ ደብዳቤውም በሶርያ ፊደልና በሶርያ ቋንቋ ተጽፎ ነበር።
- <sup>8</sup> ፤ አዛዥ ሬሁም ጸሐፊውም ሲምሳይ በኢየሩሳሌም ላይ ለንጉሡ ለአርጤክስስ እንዲህ የሚል ደብዳቤ ጻፉ።
- <sup>9</sup> ፤ አዛዥ ሬሁም ጸሐፊውም ሲምሳይ የቀሩትም ተባባሪዎቻቸው፤ ዲናውያን፤ አፈርሳትካውያን፤ ጠርፈላውያን፤ አፈርሳውያን፤ አርካውያን፤ ባቢሎናውያን፤ ሱስናካውያን፤ ዴሐውያን፤ ኤላማውያን፤
- <sup>10</sup> ፤ ታላቁና ኃይለኛው አስናፈር ያፈለሳቸው በሰማርያና በወንዝ ማዶ ያኖራቸው የቀሩትም አሕዛብ ደብዳቤውን ጻፉ።
- <sup>11</sup> ፤ ለንጉሡ ለአርጤክስስ የላኩት የደብዳቤ ግልጣጭ ይህ ነው። በወንዝ ማዶ ያሉት ሰዎች ባሪያዎችህ፤
- <sup>12</sup> ፤ አሁንም ከእንተ ዘንድ የወጡ አይሁድ ወደ እኛ ወደ ኢየሩሳሌም እንደ መጡ ንጉሡ ይወቅ፤ ዓመፀኛይቱንና እጅግም የከፋቺቱን ከተማ ይሠራሉ፤ ቅጥርዋንም ያድሳሉ፤ መሠረትዋንም ጠገኑ።
- <sup>13</sup> ፤ አሁንም ይህች ከተማ የተሠራች እንደ ሆነ፤ ቅጥርዋም የታደሰ እንደ ሆነ፤ ግብርና ቀረጥ መጥንም እንዳይሰጡ፤ የንጉሡም ግቢው እንዲጎድል ንጉሡ ይወቅ።
- <sup>14</sup> ፤ የንጉሡንም ጮው እንበላለንና፤ ንጉሡንም ሲያቃልሉት ማየት አይገባንምና ስለዚህ ልክን ለንጉሡ አስታውቀናል፤
- <sup>15</sup> ፤ በአባቶችህ ታሪክ መጽሐፍ ምርመራ ይደረግ፤ በዚያም በታሪክ መጽሐፍ ይህች ከተማ ዓመፀኛ እንደ ሆነች፤ ነገሥታትንና አውራጃዎችንም እንደ ጎዳች፤ ከጥንቱም ሽፍትነት በእርስዋ እንደ ተጀመረ ታገኛለህ፤

ታውቃለህም፤ ስለዚህም ይህች ከተማ ፈርሳ ነበር።

16 ፤ ይህችም ከተማ የተሠራች እንደ ሆነ፥ ቅጥርዋም የታደሰ እንደ ሆነ፥ በወንዝ ማዶ ክፍል እንደሌለህ ለንጉሡ እናስታውቃለን።

17 ፤ ንጉሡም ለእዛዣ ለፊሁም፥ ለጸሐፊውም ለሲሞናም፥ በሰማርያና በወንዝ ማዶም ለተቀመጡ ለቀሩት ተባባሪዎቻቸው እንዲህ የሚለውን መልስ ላከ።

18 ፤ ሰላም፤ አሁንም ወደ እኛ የላካችሁት ደብዳቤ በፊቱ ተተርጉሞ ተነበበ።

19 ፤ እኔም እዝዣለሁ፥ ተመረመረም፤ ይህችም ከተማ ከጥንት ጀምሮ በነገሥታት ላይ ዓመፀኛ እንደ ነበረች፥ በእርስዋም ዓመፀና ሽፍትነት እንደ ተደረገ ተገኘ።

20 ፤ በኢየሩሳሌምም እጅግ ኃያላን ነገሥታት ነበሩ፥ በወንዝም ማዶ ያለውን እገር ሁሉ ይገዙ ነበር፤ ግብርንና ቀረጥን መጥንንም ይቀበሉ ነበር።

21 ፤ አሁንም እነዚህ ሰዎች ሥራውን እንዲተዉ፥ እኔም እስካዝዝ ድረስ ይህች ከተማ እንዳትሠራ ትእዛዝ ስጡ።

22 ፤ ቸልም እንዳትሉ ተጠንቀቁ፤ ለነገሥታቱ ጉዳትና ጥፋት እየበዛ ስለ ምን ይሄዳል?

23 ፤ የንጉሡም የኦርጤክስስ ደብዳቤ ግልባጭ በፊሁምና በጸሐፊው በሲሞናም በተባባሪዎቻቸውም ፊት በተነበበ ጊዜ ፈጥነው ወደ ኢየሩሳሌም ወደ አይሁድ ሄዱ፤ በግድና በኃይልም አስተዉአቸው።

24 ፤ በዚያን ጊዜም በኢየሩሳሌም ያለው የእግዚአብሔር ቤት ሥራ ቀረ፤ እስከ ፋርስም ንጉሥ እስከ ዳርዮስ መንግሥት እስከ ሁለተኛው ዓመት ድረስ ተጓጎለ።

## ምዕራፍ 5

1 ኪያቱም ሐጌና የአዶ ልጅ ዘካርያስ በይሁዳና በኢየሩሳሌም ለነበሩ አይሁድ በእስራኤል አምላክ ስም ትንቢት ተናገሩላቸው።

2 ፤ በዚያን ጊዜ የሰላትያል ልጅ ዘሩባቤል የኢዮሴዴቅም ልጅ ኢያሱ ተነሥተው በኢየሩሳሌም ያለውን የእግዚአብሔርን ቤት መሥራት ጀመሩ፤ የሚያግዙአቸውም የእግዚአብሔር ነቢያት ከእነርሱ ጋር ነበሩ።

3 ፤ በዚያም ዘመን በወንዝ ማዶ የነበረው ገዥ ተንትናይ፥ ደግሞ ሰተርቡዝናይ፥ ተባባሪዎቻቸውም ወደ እነርሱ መጥተው። ይህን ቤት ትሠሩ ዘንድ፥ ይህንኑም ቅጥር ታድሱ ዘንድ ያዘዛችሁ ማን ነው? አሉአቸው።

4 ፤ ደግሞም። ይህን ሥራ የሚሠሩት ሰዎች ስም ማን ነው? ብለው ጠየቁአቸው።

5 ፤ የአምላካቸው ዓይን ግን በአይሁድ ሽማግሌዎች ላይ ነበረ፥ ይህም ነገር ወደ ዳርዮስ እስኪደርስ ድረስ፥ መልሱም በደብዳቤ እስኪመጣ ድረስ አልከለከሉአቸውም።

6 ፤ በወንዙ ማዶ የነበረው ገዥ ተንትናይ ደግሞ ሰተርቡዝናይ ተባባሪዎቹም በወንዙ ማዶ የነበሩት አፈርስካውያን ወደ ንጉሡ ወደ ዳርዮስ የላኩት የደብዳቤው ግልባጭ ይህ ነበረ።

7 ፤ እንዲህም የሚል ደብዳቤ ላኩለት። ለንጉሡ ለዳርዮስ ሙሉ ሰላም ይሁን፤

8 ፤ ወደ ይሁዳ እገር ወደ ታላቁም አምላክ ቤት እንደ ሄድን ንጉሡ ይወቅ፤ እርሱም በትልቅ ድንጋይ ተሠራ፥ በቅጥሩም ውስጥ እንጨት ተደረገ፥ ያም ሥራ በትጋት ይሠራል፥ በእጃቸውም ይከናወናል።

9 ፤ እነዚያንም ሽማግሌዎች። ይህን ቤት ትሠሩ ዘንድ፥ ይህን ቅጥር ታድሱ ዘንድ ያዘዛችሁ ማን ነው? ብለን ጠየቅናቸው።

10 ፤ ደግሞም እናስታውቅህ ዘንድ፥ በእነርሱም ያሉትን ሹሞች ስም እንጽፍልህ ዘንድ ስማቸውን ጠየቅን።

11 ፤ እንደዚህም ብለው መለሱልን። እኛ የሰማይና የምድር አምላክ ባሪያዎች ነን፥ ከብዙም ዘመን ጀምሮ ተሠርቶ የነበረውን፥ ታላቁም የእስራኤል ንጉሥ ሠርቶ የፈጸመውን ቤት እንሠራለን።

12 ፤ አባቶቻችንም የሰማይን አምላክ ካስቆጡ በኋላ በከለዳዊው በባቢሎን ንጉሥ በናቡከደነፆር እጅ አሳልፎ ሰጣቸው፥ እርሱም ይህን ቤት አፈረሰ፥ ሕዝቡንም ወደ ባቢሎን አፈለሰ።

13 ፤ ነገር ግን በባቢሎን ንጉሥ በቂሮስ በመጀመሪያው ዓመት ንጉሡ ቂሮስ ይህን የእግዚአብሔርን ቤት ይሠሩ ዘንድ እዘዘ።

14 ፤ ናቡከደነፆርም በኢየሩሳሌም ከነበረው መቅደስ የወሰደውን፥ ወደ ባቢሎንም መቅደስ ያፈለሰውን የእግዚአብሔርን ቤት የወርቅንና የብርን ዕቃ ንጉሡ ቂሮስ ከባቢሎን መቅደስ አውጥቶ ሰሳብሳብ ለተባለው ለሹሙ ሰጠውና።

15 ፤ ይህን ዕቃ ይዘህ ሂድ፥ በኢየሩሳሌምም ባለው መቅደስ አኑረው፤ የእግዚአብሔርን ቤት በስፍራው ይሠሩ

አለው።

16 ፤ በዚያ ጊዜም ይህ ሰዓብሳብ መጣ፤ በኢየሩሳሌምም ያለውን የእግዚአብሔርን ቤት መሠረተ፤ ከዚያም ጊዜ ጀምሮ እስከ ዛሬ ድረስ እየተሠራ አልተጨረሰም።

17 ፤ እሁንም ይህ ነገር በንጉሡ ዓይን መልካም ቢሆን ይህ የእግዚአብሔር ቤት በኢየሩሳሌም ይሠራ ዘንድ ከንጉሡ ከቂሮስ ታዝዞ እንደ ሆነ በባቢሎን ባለው በንጉሡ ቤተ መዛግብት ይመርመር፤ ስለዚህም ነገር ንጉሡ ፈቃዱን ይላክልን።

## ምዕራፍ 6

በዚያ ጊዜም ንጉሡ ዳርዮስ መዛግብት ባሉበት በባቢሎን ቤተ መጻሕፍት እንዲመረመር አዘዘ።

2 ፤ በሚዶን አውራጃ ባለው አሕምታ በሚባል ከተማ በንጉሡ ቤት ውስጥ እንድ ጥቅልል ተገኘ፤ በውስጡም ይህ ነገር ለመታሰቢያ ተጽፎ ነበር።

3 ፤ በንጉሡ በቂሮስ በመጀመሪያው ዓመት ንጉሡ ቂሮስ እንዲህ ብሎ አዘዘ፤ በኢየሩሳሌም ያለው የእግዚአብሔር ቤት፤ መሥዋዕት የሚቀርብበት ቦታ፤ ይህ ቤት ይሠራ፤ በጽኑም ይመሥረት፤ ቁመቱ ስድሳ ከንድ ወርዱም ስድሳ ከንድ ይሁን።

4 ፤ በሦስት ተራ ታላላቅ ድንጋይ፤ በእንድ ተራ እንጨት ይደረግ፤ ውጪውም ከንጉሡ ቤት ይሰጥ።

5 ፤ ናቡከደነፆርም በኢየሩሳሌም ካለው መቅደስ ወስዶ ወደ ባቢሎን ያመጣው የእግዚአብሔር ቤት የወርቅና የብር ዕቃ ይመለስ፤ በኢየሩሳሌምም ውዳለው መቅደስ ወደ ስፍራው ይወሰድ፤ በእግዚአብሔር ቤት ይኑር።

6 ፤ እሁንም እንተ በወንዝ ማዶ ያለኸው የእገሩ ገዥ ተንትናይ ደግሞ ሰተርቡዝናይ በወንዝ ማዶም ያሉ ተባባሪዎቻቸው አፈርስካውያን፤ ከዚያ ራቁ፤

7 ፤ ይህም የእግዚአብሔር ቤት ይሠራ ዘንድ ተዉ፤ የአይሁድም አለቃና የአይሁድም ሽማግሌዎች ይህን የእግዚአብሔርን ቤት በስፍራው ይሠሩ ዘንድ ተዉአቸው።

8 ፤ ይህን የእግዚአብሔርን ቤት ይሠሩ ዘንድ ለአይሁድ ሽማግሌዎች የምታደርጉትን፤ በወንዝ ማዶ ካለው እገር ከሚመጣው ግብር ከንጉሡ ገንዘብ ለእነዚህ ሰዎች ወጪውን በትጋት እንድትሰጡአቸው ሥራም እንዳታስፈቱአቸው አዝዣለሁ።

9 ፤ ለሰማይ አምላክ ለሚቃጠል መሥዋዕት የሚያስፈልገውን፤ ወይፈኖችና አውራ በጎች ጠቦቶችም፤ በኢየሩሳሌምም እንዳሉ እንደ ካህናቱ ቃል ስንዴና ጩ ወይን ጠጅና ዘይት ዕለት ዕለት ያለማቋረጥ ስጡአቸው።

10 ፤ ይኸውም ለሰማይ አምላክ ጣፋጭ ሽቱ የሆነውን መሥዋዕት ያቀረቡ ዘንድ ለንጉሡና ለልጆቹም ዕድሜ ይጸልዩ ዘንድ ነው።

11 ፤ ይህንም ትእዛዝ የሚለውጥ ሁሉ፤ ምሰሶው ከቤቱ ተነቅሎ እርሱ ይሰቀልበት፤ ቤቱም የጉድፍ መጣያ ይደረግ ብዬ አዝዣለሁ።

12 ፤ ስሙንም በዚያ ያኖረው አምላክ ይህን ይለውጡ ዘንድ በኢየሩሳሌም ያለውንም የእግዚአብሔርን ቤት ያፈርሱት ዘንድ እጃቸውን የሚዘረጉትን ነገሥታትና አሕዛብ ሁሉ ያጥፋ። እኔ ዳርዮስ ይህን አዝዣለሁ፤ በትጋት ይፈጸም።

13 ፤ ንጉሡም ዳርዮስ እንደ ላከው ቃል፤ በዚያን ጊዜ በወንዝ ማዶ ያለ ገዥ ተንትናይ ደግሞ ሰተርቡዝናይ ተባባሪዎቻቸውም እንዲሁ ተግተው አደረጉ።

14 ፤ የአይሁድም ሽማግሌዎች በነቢዩ በሐጌና በአዶ ልጅ በዘካርያስ ትንቢት ሠሩ ተከናወነላቸውም። እንደ አስራኤልም አምላክ ትእዛዝ፤ እንደ ፋርስም ነገሥታት እንደ ቂሮስና እንደ ዳርዮስ እንደ አርጤስስም ትእዛዝ ሠርተው ፈጸሙ።

15 ፤ ይህም ቤት በንጉሡ በዳርዮስ መንግሥት በስድስተኛው ዓመት አዳር በሚባል ወር በሦስተኛው ቀን ተፈጸመ።

16 ፤ የእስራኤልም ልጆች፤ ካህናትና ሊዋውያን የቀሩትም ምርኮኞች፤ የዚህን የእግዚአብሔርን ቤት ቅዳሴ በደስታ አደረጉ።

17 ፤ በዚህም በእግዚአብሔር ቤት ቅዳሴ መቶ ወይፈኖችና ሁለት መቶ አውራ በጎች አራት መቶም ጠቦቶች አቀረቡ፤ ስለ ኃጢአትም መሥዋዕት እንደ እስራኤል ነገዶች ቊጥር ለእስራኤል ሁሉ አሥራ ሁለት አውራ



ፍየሎች አቀረቡ።

18 ፤ በሙሴም መጽሐፍ እንደ ተጻፈው በኢየሩሳሌም ባለው በእግዚአብሔር አገልግሎት ላይ ካህናቱን በየማዕርጋቸው ሊዋውያኑም በየክፍላቸው አቆሙ።

19 ፤ ምርኮኞቹም በመጀመሪያው ወር በአሥራ አራተኛው ቀን ፋሲካውን አደረጉ።

20 ፤ ካህናቱና ሊዋውያኑም እንደ ሆነው ነጽተው ነበር፤ ሁሉም ንጹሐን ነበሩ፤ ለምርኮኞቹም ሁሉ፤ ለወንድሞቻቸውም ለካህናቱ፤ ለራሳቸውም ፋሲካውን አረዱ።

21 ፤ ከምርኮም ተመልሰው የመጡት የእስራኤል ልጆች፤ የእስራኤልንም እምላክ እግዚአብሔርን ይፈልጉ ዘንድ ራሳቸውን ከምድር አሕዛብ ርኩሳት ለይተው ወደ እነርሱ መጥተው የነበሩት ሁሉ በሉ፤

22 ፤ እግዚአብሔር ደስ እስኝቶ አቸዋልና፤ የእስራኤልንም እምላክ እግዚአብሔርን ቤት ለመሥራት እጃቸውን ያጸና ዘንድ የአሦርን ንጉሥ ልብ ወደ እነርሱ መልሶአልና የቂጣውን በዓል ሰባት ቀን በደስታ አደረጉ።

## ምዕራፍ 7

**ከ**ዚህም ነገር በኋላ በፋርስ ንጉሥ በአርጤክስስ መንግሥት ዕዝራ የሠራያ ልጅ፤

2 ፤ የዓዛርያስ ልጅ፤ የኬልቅያስ ልጅ፤ የሰሎም ልጅ፤ የሳዶቅ ልጅ፤ የአኪጦብ ልጅ፤

3 ፤ የአማርያ ልጅ፤ የዓዛርያስ ልጅ፤ የመራዮት ልጅ፤

4 ፤ የዘራኦያ ልጅ፤ የኦዚ ልጅ፤ የቡቂ ልጅ፤

5 ፤ የአቢሱ ልጅ፤ የፊንሐስ ልጅ፤ የአልዓዛር ልጅ፤ የታላቁ ካህን የእሮን ልጅ፤ ይህ ዕዝራ ከባቢሎን ወጣ፤

6 ፤ የእስራኤልም እምላክ እግዚአብሔር በሰጠው በሙሴ ሕግ ፈጣን ጸሐፊ ነበረ፤ የእምላኩም የእግዚአብሔር እጅ በእርሱ ላይ ነበረችና ንጉሡ የሻውን ሁሉ ሰጠው።

7 ፤ ከእስራኤልም ልጆች ከካህናቱም ከሊዋውያኑም ከመዘምራኑም ከበረኞቹም ከናታኒምም በንጉሡ በአርጤክስስ በሰባተኛው ዓመት አያሌዎች ወደ ኢየሩሳሌም ወጡ።

8 ፤ በንጉሡም በሰባተኛው ዓመት በእምስተኛው ወር ወደ ኢየሩሳሌም ደረሰ።

9 ፤ በመጀመሪያውም ወር በአንደኛው ቀን ከባቢሎን ሊወጣ ጀመረ፤ መልካሚቱም የእምላኩ እጅ በእርሱ ላይ ነበረችና በእምስተኛ ወር በመጀመሪያው ቀን ወደ ኢየሩሳሌም ደረሰ።

10 ፤ ዕዝራም የእግዚአብሔርን ሕግ ይፈልግና ያደርግ ዘንድ፤ ለእስራኤልም ሥርዓትንና ፍርድን ያስተምር ዘንድ ልቡን አዘጋጅቶ ነበር።

11 ፤ ንጉሡም አርጤክስስ የእግዚአብሔርን ትእዛዝ ቃልና ለእስራኤል የሆነውን ሥርዓት ይጽፍ ለነበረው ለጸሐፊው ለካህኑ ለዕዝራ የሰጠው የደብዳቤው ግልባጭ ይህ ነው።

12 ፤ ከንጉሡ ነገሥት ከአርጤክስስ ለሰማይ እምላክ ሕግ ጸሐፊ ለካህኑ ለዕዝራ፤ ሙሉ ሰላም ይሁን፤

13 ፤ በመንግሥቴ ውስጥ ካሉ ከእስራኤል ሕዝብ ከካህናቱና ከሊዋውያኑም ወደ ኢየሩሳሌም ይሄድ ዘንድ የሚወድድ ሁሉ ከአንተ ጋር እንዲሄድ አዝዣለሁ።

14 ፤ በእጅህ እንዳለችው እንደ እምላክህ ሕግ ይሁዳንና ኢየሩሳሌምን ትገብኝ ዘንድ፤

15 ፤ ንጉሡንና አማካሪዎቹም መኖሪያው በኢየሩሳሌም ለሆነው ለእስራኤል እምላክ በፈቃዳቸው ያቀረቡትን ብርና ወርቅ፤

16 ፤ በባቢሎንም አውራጃ ሁሉ የምታገኘውን ብርና ወርቅ ሁሉ፤ ሕዝቡና ካህናቱም በኢየሩሳሌም ላለው ለእምላካቸው ቤት በፈቃዳቸው የሚያቀርቡትን ትወስድ ዘንድ በንጉሡና በሰባቱ አማካሪዎች ተልከሃልና፤

17 ፤ ከለዚህ በዚህ ገንዘብ ወደፈኖችንና አውራ በሳችን ጠቦቶችንም የእህላቸውንና የመጠጣቸውን ቊርባን ተግተህ ግዛ፤ በኢየሩሳሌምም ባለው በእምላካችሁ ቤት መሠዊያ ላይ አቅርባቸው።

18 ፤ ከቀረውም ብርና ወርቅ አንተና ወንድሞችህ ለማድረግ ደስ የሚያሰኛችሁን ነገር እንደ እምላካችሁ ፈቃድ አድርጉ።

19 ፤ ከሌ እምላክህም ቤት አገልግሎት የተሰጠህን ዕቃ በኢየሩሳሌም እምላክ ፊት አሳልፈህ ስጥ።

20 ፤ ከዚህም በላይ ለማውጣት የሚያስፈልግህን ለእምላክህ ቤት የሚያሻውን ነገር ከንጉሡ ቤተ መዛግብት አውጣ።

21 ፤ እኔም ንጉሡ አርጤክስስ በወንዝ ማዶ ላሉት በጅሮንዶች ሁሉ ይህን ትእዛዝ ሰጥቻለሁ። የሰማይ እምላክ

ሕግ ጸሐፊ ካህኑ ዕዝራ ከእናንተ የሚፈልገውን ሁሉ እዘጋጃለት፤

22 ፤ እስከ መቶ መከሊት ብርም ቢሆን፤ እስከ መቶ የቆሬስ መስፈሪያ ስንዴ፤ እስከ መቶም የባዶስ መስፈሪያ የወይን ጠጅ፤ እስከ መቶም የባዶስ መስፈሪያ ዘይት ቢሆን፤ ጨውም ያለ ልክ ቢሆን ስጡ።

23 ፤ በንጉሡና በልጆቹ መንግሥት ላይ ቊጣ እንዳይሆን፤ የሰማይ እምላክ ያዘዘው ሁሉ ለሰማይ እምላክ ቤት በሙሉ ይደረግ።

24 ፤ ደግሞም በካህናቱና በሌዋውያን በመዘምራትም በበረኞቹም በናታኒምም በዚህም በእግዚአብሔር ቤት በሚሠሩ አገልጋዮች ላይ ግብርና ቀረጥ መጥንም እንዳይጣል ብለን እናስታውቃችኋለን።

25 ፤ እንተም ዕዝራ፤ በእጅህ እንዳለው እንደ እምላክህ ጥበብ መጠን በወንዝ ማዶ ባሉ ሕዝብ ሁሉ የእምላክህን ሕግ በሚያውቁ ሁሉ ላይ ይፈርዱ ዘንድ ዳኞችንና ፈራጆች እስካሁን፤ የማያውቁትንም እስተምሩአቸው።

26 ፤ የእምላክህንም ሕግ፤ የንጉሡንም ሕግ በማያደርግ ሁሉ ላይ ሞት ወይም ስደት ወይም ገንዘብን መወረስ ወይም ግዛት በፍጥነት ይፈረድበት።

27 ፤

28 ፤ በኢየሩሳሌም ያለውን የእግዚአብሔርን ቤት ያሳምር ዘንድ እንደዚህ ያለውን ነገር በንጉሡ ልብ ያኖረ፤ በንጉሡም በእማካሪዎቹም በንጉሡም ኃያላን አለቆች ሁሉ ፊት ምሕረቱን ወደ እኔ የላከ የአባቶቻችን እምላክ እግዚአብሔር ይባረክ። እኔም በላዬ ባለችው በእምላኬ በእግዚአብሔር እጅ በረታሁ፤ ከእኔም ጋር እንዲወጡ ከእስራኤል ዘንድ አለቆችን ሰበሱበሁ።

## ምዕራፍ 8

በንጉሡ በአርጤክስስ መንግሥት ከእኔ ጋር ከባቢሎን የወጡ የአባቶች ቤቶች አለቆች እነዚህ ናቸው ትውልዳቸውም ይህ ነው፤

2 ፤ ከፊንሖስ ልጆች ጌርሶን፤ ከኢታምር ልጆች ዳንኤል፤ ከዳዊት ልጆች ሐሙስ፤ ከሴኬንያ ልጆች፤

3 ፤ ከፋሮስ ልጆች ዘካርያስ፤ ከእርሱም ጋር መቶ እምሳ ወንዶች በትውልድ ተቈጠሩ።

4 ፤ ከፋሐት ሞዱብ ልጆች የዘራኢያ ልጅ ኤሊሆኔናይ፤ ከእርሱም ጋር ሁለት መቶ ወንዶች።

5 ፤ ከሴኬንያ ልጆች የየሕዚኤል ልጅ፤ ከእርሱም ጋር ሦስት መቶ ወንዶች።

6 ፤ ከዓዲን ልጆች የዮናታን ልጅ ዔቤድ፤ ከእርሱም ጋር እምሳ ወንዶች።

7 ፤ ከኤላም ልጆች የጎቶልያ ልጅ የቫያ፤ ከእርሱም ጋር ሰባ ወንዶች።

8 ፤ የሰፋጥያስ ልጆች የሚካኤል ልጅ ዝባድያ፤ ከእርሱም ጋር ሰማንያ ወንዶች።

9 ፤ ከኢዮአብ ልጆች የይሒኤል ልጅ አብድዩ፤ ከእርሱም ጋር ሁለት መቶ አሥራ ስምንት ወንዶች።

10 ፤ ከሰሎሚት ልጆች የዮሲፍያ ልጅ፤ ከእርሱም ጋር መቶ ስድሳ ወንዶች።

11 ፤ ከቤባይ ልጆች የቤባይ ልጅ ዘካርያስ፤ ከእርሱም ጋር ህያ ስምንት ወንዶች።

12 ፤ ከዓዝጋይ ልጆች የሃቃጣን ልጅ ዮሐናን፤ ከእርሱም ጋር መቶ አሥር ወንዶች።

13 ፤ ከኋለኞቹ ከአዶኒቃም ልጆች ስማቸው ይህ ነው፤ ኤሊፋላት፤ ይዑኤል፤ ሸማያ፤ ከእነርሱም ጋር ስድሳ ወንዶች።

14 ፤ ከባጉዋይ ልጆች ዑታይና ዘቡድ፤ ከእነርሱም ጋር ሰባ ወንዶች።

15 ፤ ወደ አጎዋም ወደሚፈስስ ወንዝ ሰበሱበኋቸው፤ በዚያም ሦስት ቀን ሰፈርን፤ ሕዝቡንና ካህናቱን ስቈጥረው በዚያ ከሌዊ ልጆች ማንንም አላገኘሁም።

16 ፤ ወደ አለቆቹም ወደ አልዓዛር፤ ወደ አርኤል፤ ወደ ሸማያ፤ ወደ ኤልናታን፤ ወደ ያራብ፤ ወደ ኤልናታን፤ ወደ ናታን፤ ወደ ዘካርያስ፤ ወደ ሜሱላም፤ ደግሞም ወደ አዋቂዎቹ ወደ ዮያራብና ወደ ኤልናታን ላክሁ።

17 ፤ በካሲፍያ ስፍራ ወደ ነበረው ወደ አለቃው ወደ አዶ ላክኋቸው፤ ለእምላካችን ቤት አገልጋዮችን ያመጡልን ዘንድ በካሲፍያ ስፍራ ለሚኖሩት ለአዶና ለወንድሞቹ ለናታኒም የሚነግሩአቸውን በአፋቸው አደረግሁ።

18 ፤ በላያችንም መልካም በሆነው በእምላካችን እጅ ከእስራኤል ልጅ ከሌዊ ልጅ ከሞሐሊ ልጆች ወገን የነበረውን እስተዋይ ሰው ሰራብያን፤ ከእርሱም ጋር አሥራ ስምንቱን ልጆቹንና ወንድሞቹን አመጡልን።

19 ፤ ደግሞም ሐሹብያን ከእርሱም ጋር ከሜራሪ ልጆች ወገን የነበረውን የቫያንና ህያውን ወንድሞቹንና ልጆቻቸውን።



- 20 ፤ ሌዋውያንንም እንዲያገለግሉ ዳዊትና አለቆቹ ከሰጡት ስራዎች ውስጥ ሁለት መቶ ሀያ ናታኒም አመጡ፤ እነዚህም ሁሉ በስም በስማቸው ተጠሩ።
- 21 ፤ በአምላካችን ፊት ራሳችንን እናዋርድ ዘንድ፥ ከእርሱም የቀናውን መንገድ ለእኛና ለልጆቻችን ለንብረታችንም ሁሉ እንለምን ዘንድ በዚያ በአጎዋ ወንዝ አጠገብ ጾም አወጅሁ።
- 22 ፤ ንጉሡንም። የአምላካችን እጅ በሚሹት ሁሉ ላይ ለመልካም ነው፤ ኃይሉና ቀጣው ግን እርሱን በሚተዉ ሁሉ ላይ ነው ብለን ተናግረን ነበርና በመንገድ ካለው ጠላት ያድኑን ዘንድ ጭፍራና ፈረሰኞች ከንጉሡ እለምን ዘንድ እፍሬ ነበርና።
- 23 ፤ ስለዚህም ነገር ጾምን፥ ወደ እግዚአብሔርም ለመንን፤ እርሱም ተለመነን።
- 24 ፤ ከካህናቱም አለቆች አሥራ ሁለት ሰዎችን፥ ሰራብያንና ሐሽቢያን ከእነርሱም ጋር አሥር ወንድሞቻቸውን ለየሁ፤
- 25 ፤ ንጉሡና አማካሪዎቹ አለቆቹም በዚያም የተገኙት እስራኤል ሁሉ ያቀረቡትን ለአምላካችን ቤት የቀረበውን ብሩንና ወርቁን ዕቃውንም መዝኜ ሰጠኋቸው።
- 26 ፤ ስድስት መቶ አምሳ መክሊት ብር፥ አንድ መቶም መክሊት የብር ዕቃዎች፥ አንድ መቶም መክሊት ወርቅ፥
- 27 ፤ ሀያም ባለሺህ ዳሪክ የወርቅ ጽዋዎች፥ ሁለትም እንደ ወርቅ የከበሩ ከጥሩ ከሚያንጸባርቅ ናስ የተሠሩ ዕቃዎች መዝኜ በእጃቸው ሰጠሁ።
- 28 ፤ እኔም። እናንተ ለእግዚአብሔር ተቀድሳችኋል፥ ዕቃዎቹም ቅዱስ ናቸው፤ ብሩና ወርቁም ለአባቶቻችን አምላክ ለእግዚአብሔር በፈቃድ የቀረበ ነው፤
- 29 ፤ በካህናትና በሌዋውያን አለቆች በእስራኤልም አባቶች ቤቶች አለቆች ፊት በኢየሩሳሌም በእግዚአብሔር ቤት ዓዳዎች ውስጥ እስክትመዝኑ ድረስ ተግታችሁ ጠብቁ አልኋቸው።
- 30 ፤ ካህናቱና ሌዋውያኑም ወደ ኢየሩሳሌም ወደ አምላካችን ቤት ይወስዱት ዘንድ ብሩንና ወርቁን ዕቃዎቹንም በሚዛን ተቀበሉ።
- 31 ፤ በመጀመሪያውም ወር በአሥራ ሁለተኛው ቀን ወደ ኢየሩሳሌም እንሄድ ዘንድ ከአጎዋ ወንዝ ተነሣን የአምላካችንም እጅ በላያችን ነበረ፥ በመንገድም ከጠላትና ከሚሸምቅ ሰው እጅ አዳነን።
- 32 ፤ ወደ ኢየሩሳሌም ደረስን፥ በዚያም ሦስት ቀን ተቀመጥን።
- 33 ፤ በአራተኛውም ቀን ብሩና ወርቁ ዕቃዎቹም በአምላካችን ቤት በካህኑ በኦርዮ ልጅ በሚረሞት እጅ ተመዘኑ፤ ከእርሱም ጋር የፊንሐስ ልጅ አልዓዛር ነበረ ከእነርሱም ጋር ሌዋውያን የኢያሱ ልጅ የዛባትና የቢንዊ ልጅ ኖዓድያ ነበሩ።
- 34 ፤ ሁሉም በቅጥርና በሚዛን ተመዘኑ፤ ሚዛኑም ሁሉ በዚያን ጊዜ ተጻፈ።
- 35 ፤ ከምርኮም የወጡት ምርኮኞች ለእስራኤል አምላክ ለሚቃጠል መሥዋዕት ስለ እስራኤል ሁሉ አሥራ ሁለት ወይፈኖች፥ ዘጠና ስድስትም አውራ በጎች፥ ሰባ ሰባትም ጠቦቶች፥ ለኃጢአት መሥዋዕት አሥራ ሁለት አውራ ፍየሎች አቀረቡ። ይህ ሁሉ ለእግዚአብሔር የሚቃጠል መሥዋዕት ነበረ።
- 36 ፤ የንጉሡንም ትእዛዝ በወንዙ ማዶ ላሉት ለንጉሡ ሹማምቶችና ገዣች ሰጡ፤ እነርሱም ሕዝቡንና የእግዚአብሔርን ቤት አገዙ።

## ምዕራፍ 9

**ደ**ህም ከተፈጸመ በኋላ አለቆቹ ወደ እኔ ቀርበው። የእስራኤል ሕዝብ ካህናቱም ሌዋውያኑም እንደ ከነዓናውያን እንደ ኬጢያውያን እንደ ፌርዛውያን እንደ ኢያቡሳውያን እንደ አሞናውያን እንደ ሞዓባውያን እንደ ግብጻውያንና እንደ አሞራውያን ርኩሳት ያደርጋሉ እንጂ ከምድር አሕዛብ አልተለዩም፤

2 ፤ ለራሳቸውና ለልጆቻቸውም ሴቶች ልጆቻቸውን ወስደዋል፥ የተቀደሰውንም ዘር ከምድር አሕዛብ ጋር ደባልቀዋል፤ እስቀድሞም አለቆቹና ሹማምቶቹ በዚህ መተላለፍ መጀመሪያ ሆነዋል አሉኝ።

3 ፤ ይህንም ነገር በሰማሁ ጊዜ ልብሴንና መጐናጸፊያዬን ቀደድሁ፥ የራሴንና የጢሜንም ጠጉር ነጮሁ፥ ደንግጮም ተቀመጥሁ።

4 ፤ ስለ ምርኮኞቹም መተላለፍ የእስራኤልን አምላክ ቃል የሚፈሩ ሁሉ ወደ እኔ ተሰበሰቡ፤ እኔም እስከ ሠርክ መሥዋዕት ድረስ ደንግጮም ተቀመጥሁ።

5 ፤ በሠርክም መሥዋዕት ጊዜ ልብሴና መጐናጸፊያዬ እንደ ተቀደደ ሆኖ ከመዋረዴ ተነሣሁ፤ በጉልበቴም

ተንበርክኪ ወደ እምላኬ ወደ እግዚአብሔር እጄን ዘረጋሁ።

6 ፤ እንዲህም አልሁ። እምላኬ ሆይ፥ ኃጢአታችን በራሳችን ላይ በዝቶ አልና፥ በደላችንም ወደ ሰማይ ከፍ ከፍ ብሎአልና እምላኬ ሆይ፥ ፊቴን ወደ እንተ እነሣ ዘንድ አፍራለሁ፥ እፈራማለሁ።

7 ፤ ከአባቶቻችን ዘመን ጀምረን እስከ ዛሬ ድረስ እጅግ በድለናል፤ ዛሬም እንደ ሆነው ስለ ኃጢአታችን እኛና ንጉሦቻችን ካህናቶቻችንም ለሰይፍና ለምርኮ ለብዝበዛና ለእፍረት በምድር ነገሥታት እጅ ተጣልን።

8 ፤ እሁንም ቅሬታ ይተውልን ዘንድ፥ በተቀደሰውም ስፍራው ችንካርን ይሰጠን ዘንድ፥ እምላካችንም ዓይናችንን ያበራ ዘንድ፥ በባርነትም ሳለን ጥቂት የሕይወት መታደስን ይሰጠን ዘንድ ለጥቂት ጊዜ ከእምላካችን ከእግዚአብሔር ሞገስ ተሰጥቶናል።

9 ፤ ባረያዎች ነንና፥ እምላካችን ግን በባርነታችን አልተወንም፤ የሕይወት መታደስን ይሰጠን ዘንድ፥ የእምላካችንም ቤት እንሠራ ዘንድ፥ የተፈታውንም እንጠግን ዘንድ፥ በይሁዳና በኢየሩሳሌምም ቅጥር ይደረግልን ዘንድ በፋርስ ነገሥታት ፊት ምሕረቱን ሰጠን።

10 ፤

11 ፤

12 ፤ እሁንስ እምላካችን ሆይ። ትወርሱለት ዘንድ የምትገቡባት ምድር በምድር አሕዛብ ርኹሰት ረከባለች፥ ከዳር እስከ ዳርም ድረስ ከርኩሰታቸው ከጸያፍ ሥራቸውም ተሞልታለች፤ እሁንም ትበረቱ ዘንድ፥ የምድሩንም ፍሬ ትበሉ ዘንድ፥ ለዘላለም ለልጆቻችሁ ታወርሱለት ዘንድ ሴቶች ልጆቻችሁን ለልጆቻቸው አትስጡ፥ ሴቶች ልጆቻቸውንም ለልጆቻችሁ አትውሱዱ፥ ሰላማቸውንና ደኅንነታቸውንም ለዘላለም አትሹ ብለህ በባረያዎችህ በነቢያት ያዘዝኸውን ትእዛዝ ትተናልና ከዚህ በኋላ ምን እንላለን?

13 ፤ ስለ ክፉ ሥራችንና ስለ ታላቁ በደላችን ካገኘን ነገር ሁሉ በኋላ፥ እንተ እምላካችን እንደ ኃጢአታችን ብዛት አልቀሠፍኸንም ነገር ግን ቅሬታን ሰጠኸን።

14 ፤ በውኑ ተመልሰን ትእዛዝህን እናፈርስ ዘንድ፥ ርኩስ ሥራን ከሚሠሩ ከእነዚህም አሕዛብ ጋር እንገባ ዘንድ ይገባናልን? እንተስ ቅሬታ የሌለንና የማናመልጥ እስክንሆን ድረስ እንድታጠፉን አትቈጣንም?

15 ፤ አቤቱ የእስራኤል እምላክ ሆይ፥ እንተ ዳድቅ ነህ፤ ዛሬም እንደ ሆነው እኛ እምልጠን ቀርተናል፤ እነሆ በፊትህ በበደላችን አለን፤ ስለዚህ በፊትህ ሊቁም የሚችል የለም።

## ምዕራፍ 10

ዕዝራም እያለቀሰና በእግዚአብሔር ቤት ፊት እየወደቀ በጸለየና በተናዘዘ ጊዜ ከእስራኤል ዘንድ የወንድና የሴት የሕፃናትም እጅግ ታላቅ ጉባኤ ወደ እርሱ ተሰበሰበ፤ ሕዝቡም እጅግ አለቀሱ።

2 ፤ ከኤላም ልጆች ወገን የነበረም የይሒኤል ልጅ ሴኬንያ ዕዝራን እንዲህ ብሎ ተናገረው። እምላካችንን በድለናል፤ የምድርን አሕዛብ እንግዶች ሴቶችን እግብተናል፤ እሁን ግን ስለዚህ ነገር ገና ለእስራኤል ተስፋ አለ።

3 ፤ እሁንም እንደ ጌታዬና የእምላካችንን ትእዛዝ እንደሚፈሩት ምክር፥ ሴቶችን ሁሉ ከእነርሱም የተወለዱትን እንሰድድ ዘንድ ከእምላካችን ጋር ቃል ኪዳን እናድርግ፤ እንደ ሕጉም ይደረግ።

4 ፤ ይህም ነገር ለእንተ ይገባልና፥ እኛም ከእንተ ጋር ነንና ተነሣ፥ አይዘህ፥ አድርገው።

5 ፤ ዕዝራም ተነሣ፤ አለቆቹንና ካህናቱን ሌዋውያኑንም እስራኤልንም ሁሉ እንደዚህ ቃል ያደርጉ ዘንድ አማለ፤ እነርሱም ማሉ።

6 ፤ ዕዝራም ከእግዚአብሔር ቤት ፊት ተነሥቶ ወደ ኤልያሴብ ልጅ ወደ ዮሐናን ጓዳ ገባ፤ ስለ ምርኮኞቹም ኃጢአት ያለቅስ ነበርና ገብቶ እንጀራ አልበላም፥ ውኃም አልጠጣም።

7 ፤

8 ፤ ምርኮኞቹም ሁሉ ወደ ኢየሩሳሌም እንዲሰበሰቡ፥ እንደ አለቆቹና እንደ ሽማግሌዎችም ምክር በሦስት ቀን ውስጥ ያልመጣ ሁሉ ንብረቱ ሁሉ እንዲወረስ፥ እርሱም ከምርኮው ጉባኤ እንዲለይ በይሁዳና በኢየሩሳሌም ላይ እዋጅ ነገሩ።

9 ፤ ሦስት ቀንም ሳያልፍ በዘጠኝኛው ወር ከወሩም በሀያኛው ቀን የይሁዳና የብንያም ሰዎች ሁሉ ወደ ኢየሩሳሌም ተሰበሰቡ። ሕዝቡም ሁሉ ስለዚህ ነገርና ስለ ታላቁ ዝናብ እየተንቀጠቀጡ በእግዚአብሔር ቤት ፊት ባለው አደባባይ ተቀመጡ።

10 ፤ ካሁኑም ዕዝራ ተነሥቶ። ተላልፋችኋል፤ የእስራኤልን በደል ታበዙ ዘንድ እንግዶችን ሴቶች እግብታችኋል።

- 11 ፤ አሁንም ለአባቶቻችሁ እምላክ ለእግዚአብሔር ተናዘዙ፤ ደስ የሚያሰኘውንም እድርጉ፤ ከምድርም እሕዛብና ከእንግዶች ሴቶች ተለዩ እላቸው።
- 12 ፤ ጉባኤውም ሁሉ በታላቅ ድምፅ መልሰው እንዲህ አሉ። እንደ ተናገርኸን እናደርግ ዘንድ ይገባናል።
- 13 ፤ ነገር ግን የሕዝቡ ቍጥር ብዙ ነው፤ ጊዜውም የትልቅ ዝናብ ጊዜ ነው፤ በሜዳም ልንቆም እንችልም፤ በዚህም ነገር እጅግ በድለናልና ይህ ሥራ የአንድ ወይም የሁለት ቀን ሥራ አይደለም።
- 14 ፤ አለቆቻችንም በጉባኤው ሁሉ ፋንታ ይቁሙ፤ ስለዚህም ነገር የእምላካችን ጽኑ ቍጣ ከእኛ ይመለስ ዘንድ እንግዶቹን ሴቶች ያገቡት በከተሞቻችን ያሉት ሁሉ በተቀጠረው ጊዜ ይምጡ፤ ከእነርሱም ጋር የከተማ ሁሉ ሽማግሌዎችና ፈራጆች ይምጡ።
- 15 ፤ ነገር ግን የእሣሄል ልጅ ዮናታንና የቴቁዋ ልጅ የሕዝያ ይህን ነገር ተቃወሙ፤ ሜሱላምና ሌዋዊውም ሳባታይ ረዱአቸው።
- 16 ፤ ምርኮኞቹም እንዲህ አደረጉ፤ ካህኑ ዕዝራም የአባቶችም ቤቶች አለቆች በየአባቶቻቸው ቤቶች ተለዩ፤ ሁሉም በየሽማቸው ተጻፉ፤ በእሥረኛውም ወር በመጀመሪያው ቀን ነገሩን ይመረምሩ ዘንድ ተቀመጡ።
- 17 ፤ እስከ መጀመሪያው ወር እስከ መጀመሪያው ቀን ድረስ ሠረተው እንግዶቹን ሴቶች ያገቡትን ሰዎች ሁሉ መርምረው ጨረሱ።
- 18 ፤ ከካህናቱም ወገን ልጆች እንግዶቹን ሴቶች ያገቡ ሰዎች ተገኙ፤ ከኢዮሴዴቅ ልጅ ከኢያሱ ልጆችና ከወንድሞቹ፤ መዕሢያ፤ አልዓዛር፤ ያራብ፤ ጎዶልያስ።
- 19 ፤ ሚስቶቻቸውን ይፈቱ ዘንድ እጃቸውን ሰጡ፤ ስለ በደላቸውም ከመንጋው እንድ እውራ በግ ለበደል መሥዋዕት አቀረቡ።
- 20 ፤ ከኢሜር ልጆችም፤ እናኒና ዝባድያ።
- 21 ፤ ከካሪም ልጆችም መዕሢያ፤ ኤልያስ፤ ሽማያ፤ ይሒኤል፤ ያዝያ።
- 22 ፤ ከፋስኩር ልጆችም፤ ኤልዮዔናይ፤ መዕሢያ፤ ይስማኤል፤ ናትናኤል፤ ዮዛባት፤ ኤልዓሣ።
- 23 ፤ ከሌዋውያንም፤ ዮዛባት፤ ሰሜኢ፤ ቆሊጣስ የሚባል ቆልያ፤ ፈታያ፤ ይሁዳ፤ አልዓዛር።
- 24 ፤ ከመዘምራንም፤ ኤልያሴብ፤ ከበረኞችም፤ ሰሎም፤ ጤሌም፤ ኡሪ።
- 25 ፤ ከእስራኤልም ከፋሮስ ልጆች፤ ራምያ፤ ይዝያ፤ መልክያ፤ ሚያሚን፤ አልዓዛር፤ መልክያ፤ በናያስ።
- 26 ፤ ከኤላም ልጆችም፤ ሙታንያ፤ ዘካርያስ፤ ይሒኤል፤ አብዲ፤ ይሬሞት፤ ኤልያ።
- 27 ፤ ከዛቱዕ ልጆችም፤ ዔሊዮዔናይ፤ ኤልያሴብ፤ ሙታንያ፤ ይሬሞት፤ ዘባድ፤ ዓዚዛ።
- 28 ፤ ከቤባይ ልጆችም፤ ይሆሐናን፤ ሐናንያ፤ ዘባይ፤ አጥላይ።
- 29 ፤ ከባኒ ልጆችም፤ ሜሱላም፤ መሉክ፤ ዓዳያ፤ ያሱብ፤ ሸዓል፤ ራሞት።
- 30 ፤ ከፈሐት ሞዓብ ልጆችም፤ ዓድና፤ ክላል፤ በናያስ፤ መዕሢያ፤ ሙታንያ፤ ባስልኤል፤ ቢንዊ፤ ምናሴ።
- 31 ፤ ከካሪም ልጆችም፤ አልዓዛር፤ ይሺያ፤ መልክያ፤
- 32 ፤ ሽማያ፤ ስምዖን፤ ብንያም፤ መሉክ፤ ሰማራያ።
- 33 ፤ ከሐሱም ልጆችም፤ መትናይ፤ መተታ፤ ዛባድ፤ ኤሊፋላት፤ ይሬማይ፤ ምናሴ፤ ሰሜኢ።
- 34 ፤ ከባኒ ልጆችም፤ መዕዳይ፤ ዓምራም፤
- 35 ፤ ኡኤል፤ በናያስ፤ ቤድያ፤ ኪልቅያ
- 36 ፤
- 37 ፤ ወንያ፤ ሚሪሞት፤ ኤልያሴብ፤ ሙታንያ፤
- 38 መትናይ፤ የዕሡ፤ ባኒ፤ ቢንዊ፤ ሰሜኢ፤
- 39 ፤
- 40 ፤ ሰሌምያ፤ ናታን፤ ዓዳያ፤ መክነድባይ፤
- 41 ፤ ሴሴይ፤ ሸራይ፤ ኤዝርኤል፤ ሰሌምያ፤ ሰማራያ፤ ሰሎም፤ አማርያ፤ ዮሴፍ።
- 42 ፤
- 43 ፤ ከናባው ልጆችም፤ ይዔኤል፤ መቲትያ፤ ዛባድ፤ ዘቢና፤ ያዳይ፤ ኢዮኤል፤ በናያስ።
- 44 ፤ እነዚህ ሁሉ እንግዶቹን ሚስቶች እግብተው ነበር፤ ከእነዚህም ሚስቶች እያሌዎቹ ልጆችን ወልደው ነበር።

For other languages please go to [www.wordproject.org](http://www.wordproject.org)